

साउथ पवेलियन को लेकर एमएनआईटी सिविल इंजीनियरिंग विभाग का सनसनीखेज खुलासा भविष्य में अगर साउथ पवेलियन में कभी कोई हादसा हुआ तो उसके लिए राजस्थान रॉयल्स प्रबंधन और उपाध्यक्ष राजीव खन्ना जिम्मेदार : प्रो. भारती

सिर्फ एक ‘स्ट्रक्चर स्टेबिलिटी सर्टिफिकेट’ के भरोसे 700 + लोगों की जिन्दगी दाव पर लगा दी राजस्थान रॉयल्स ने

जयपुर, 16 सितम्बर। एमएनआईटी सिविल इंजीनियरिंग विभाग के प्रोफेसर एस डी भारती ने साउथ पवेलियन के निर्माण और सुरक्षा मानकों को लेकर खुलासा करते हुए बताया कि आईपीएल मैचों में जयपुर के एसएमएस स्टेडियम के साउथ पवेलियन में सीटिंग बढ़ाने को लेकर निर्माण कार्य किया था और एमएनआईटी विभाग में राजस्थान रॉयल्स प्रबंधन की ओर से राजीव खन्ना ने फीस जमा करा कर निर्माण कार्य की सुरक्षा मानकों को लेकर एमएनआईटी सिविल इंजीनियरिंग विभाग को कहा था। उस वक़्त हमारी टीम ने साउथ पवेलियन का दौरा किया लेकिन उस निर्माण को देखकर मैंने राजीव खन्ना को कहा था कि एनओसी देना तो दूर की बात है, मेरे ऑफिस में भी कदम मत रखना। इतना घटिया निर्माण मैंने नहीं देखा था। साउथ पवेलियन के निर्माण में कई तरीके की खामियां नज़र आ रही थीं। लेकिन राजीव खन्ना ने पहले भी एमएनआईटी की सेवा ली हुई थी और क्रिकेट प्रेमियों की खातिर जयपुर में होने

वाले आईपीएल मैचों को लेकर मैंने कुछ शर्तें रखी कि साउथ पवेलियन में सीट बाय सीट दर्शक ही बैठ सकेंगे। उनके अलावा कोई खड़ा या बैठ कर मैच नहीं देख सकता है, साथ ही साउथ पवेलियन कितना वजन सहन कर सकता है उससे ज्यादा दर्शक नहीं आ सकते हैं। दूसरी शर्त यह थी कि एमएनआईटी द्वारा सिर्फ़ हर मैच का अलग अलग इवेंट स्ट्रक्चर स्टेबिलिटी सर्टिफिकेट दिया जाएगा, एनओसी नहीं दी जाएगी। एनओसी का नहीं देने का कारण बताते हुए प्रोफेसर एस डी भारती ने कहा कि एमएनआईटी द्वारा राजस्थान रॉयल्स प्रबंधन और उपाध्यक्ष राजीव खन्ना को अगर एनओसी सर्टिफिकेट दे दिया जाता और राजस्थान रॉयल्स प्रबंधन और उपाध्यक्ष राजीव खन्ना द्वारा साउथ पवेलियन पर बताए गए वजन से ज्यादा दर्शक बिठा दिए जाते, उसके बाद कोई हादसा हो जाता तो उस हादसे की सारी जिम्मेदारी एमएनआईटी सिविल इंजीनियरिंग विभाग के सिर पर फोड़ दी जाती। सरकार और हादसे में



घायल होने वाले खिलाड़ियों, दर्शकों के परिवार को जवाब तो एमएनआईटी को देना पड़ता। राजस्थान रॉयल्स प्रबंधन और उपाध्यक्ष राजीव खन्ना तो एमएनआईटी द्वारा एनओसी सर्टिफिकेट सरकार और मीडिया को दिखाते कि एमएनआईटी ने आईपीएल मैचों को लेकर निर्माण कार्यों को पूरी तरह

से वैध बताया था तभी तो हमने मैचों का आयोजन किया था। राजस्थान रॉयल्स प्रबंधन और उपाध्यक्ष राजीव खन्ना ने साउथ पवेलियन में सीटिंग बढ़ाने को लेकर निर्माण कार्य किया वो घटिया था ही, साथ ही लोहे का स्ट्रक्चर बनाया था वो उससे भी अधिक खराब स्थिति में था। जब हमने लोहे के स्ट्रक्चर को देखा और जांच करी तो हमने पाया कि लोहे को आपस जोड़ने वाली वेल्डिंग भी जगह- जगह से टूटी ओर सही जुड़ी हुई नहीं थी। राजस्थान रॉयल्स प्रबंधन और उपाध्यक्ष राजीव खन्ना ने वेल्डिंग करने वाले कारीगर भी नौसीखिए लगा रखे थे। आखिर में मैंने ही राजीव खन्ना के कहने पर दूसरा वेल्डर बुलाकर वेल्डिंग सही तरीके से करवाई। साथ ही लोहे की प्लेट को मोड़कर वेल्डिंग किए गए जगह पर अलग से लगवाया ताकि लोहे के स्ट्रक्चर में मजबूती आए। भूकंप को मापने वाला मीटर लगाकर छत पर टेस्ट किया गया था जिससे यह पता चल सके कि मैच के दौरान अगर कोई भूकंप आया तो उससे साउथ पवेलियन

में बैठे हुए दर्शकों के साथ साथ कैमरामैन, ऑफिस के कर्मचारी, कोच, खिलाड़ियों को किसी भी प्रकार का नुकसान या हादसा नहीं हो। यह एक अस्थायी निर्माण कार्य था जो कि इस समय भी तक साउथ पवेलियन से हटाय़ा नहीं गया है, ताज़्जुब कि बात है। ये कभी भी किसी होने वाले हादसे को न्योता दे सकता है। बरसात में पानी छत पर भरना और कोर्सिलिंग गिरना तो तय था क्योंकि लोहे के स्ट्रक्चर पर कोई टीन शेड्स या छत नहीं थी, साथ ही छत पर पानी निकासी का कोई भी इंतजाम नहीं था। एमएनआईटी द्वारा हर मैच से पहले सुरक्षा मानकों को लेकर हर तरह से जांच करने के बाद ही हर मैच का स्ट्रक्चर स्टेबिलिटी सर्टिफिकेट दिया जाता था। क्रिकेट प्रेमी आईपीएल मैचों का आनंद लेने जाते थे लेकिन हमारी टीम हर मैच की सुरक्षा प्रणाली को पूरी तरह बताए हुए शर्तों को देखते थे। हमने तो कैमरामैन के साथ दो तीन लोगों से ज्यादा एक आदमी भी नहीं जाने ओर खड़ा रहने नहीं दिया था।

आईपीएल मैच खत्म हमारा काम खत्म

जयपुर, 16 सितम्बर। सिविल इंजीनियरिंग विभाग द्वारा हर मैच को लेकर निर्माण कार्यों को पूरी तरह से जांच करने के बाद ही सर्टिफिकेट दिया गया था लेकिन आईपीएल मैच खत्म हमारा काम खत्म। सात मैचों के बाद साउथ पवेलियन में क्या होता है क्या नहीं हमारा कोई लेना देना नहीं? साउथ पवेलियन कल का गिरता आज गिरा। इससे एमएनआईटी का कोई लेना देना नहीं है।

आरसीए द्वारा आयोजित अंडर-23 टूर्नामेंट में दौसा की टीम ने

प्रतापगढ़ को हराया

दौसा, 16 सितम्बर। जिला क्रिकेट संघ दौसा के सचिव बृजकिशोर उपाध्याय ने बताया कि आरसीए द्वारा आयोजित अंडर 23 टूर्नामेंट में दौसा का दूसरा मुकाबला प्रतापगढ़ से था जिसमें दौसा की टीम ने पहले बल्लेबाजी करते हुए निर्धारित 50 ओवर में 7 विकेट खोकर 269 रन बनाए। लक्ष्य का पीछा करते हुए प्रतापगढ़ की पूरी टीम 109 रनों पर 29.1 ओवर में ढेर हो गई। दौसा की ओर से देवकृत शर्मा ने शानदार शतकीय पारी खेलते हुए 147 बॉल पर 147 रन बनाए इसके अलावा लीलाधर मीणा ने 49 बॉल पर 42 रन बनाए दौसा की ओर से गेंदबाजी में विशाल सिंह राठौड़ ने 37 रन देकर चार विकेट, ध्रुव कुमार सेठी ने 24 रन देकर दो विकेट, प्रदीप कुमार सेठी ने 15 रन देकर 2 विकेट लिए। दौसा की टीम जीतने पर डीसीए के पदाधिकारियों रतन चंद एडवोकेट, शिवचरण शर्मा एडवोकेट, हीरा लाल सैन आदि ने बधाई दी। सचिव बृज किशोर उपाध्याय ने बताया कि दौसा की टीम का पहला मैच झुंझुनू से था जिसमें दौसा को हार मिली थी।

समीर गोरा के ऑलराउंड प्रदर्शन से जीती एनसीसी क्रिकेट अकादमी

जयपुर, 16 सितम्बर। अंडर-13 पिंगसिटी कप में एनसीसी क्रिकेट अकादमी ने पहले बल्लेबाजी करते हुए 37 ओवर में 169 रन 10 विकेट के नुकसान पर बनाएं। समीर गोरा ने 73 और ओम चौरसिया ने 50 रनों का योगदान दिया। केबी रॉयल्स क्रिकेट अकादमी की ओर से मयंक और वंश ने तीन-तीन विकेट लिए। लक्ष्य का पीछा करने उतरी एनसीसी क्रिकेट अकादमी 39.5 ओवर में 155 रन पर ऑल आउट हो गई। सूर्याश ने 36, रामनिवास ने 31 और प्रभर गुप्ता ने 24 रनों का योगदान दिया। देवेंद्र शेखावत क्रिकेट अकादमी की ओर से जयदीप यादव, यशवर्धन सक्सेना और अभी राजपूत ने दो-दो विकेट लिया। 10 विकेट द मैच कोशलेंद्र सिंह को चुना गया।

देवेंद्र शेखावत क्रिकेट अकादमी जीती

अंडर-13 पिंगसिटी कप में देवेंद्र शेखावत क्रिकेट अकादमी ने पहले बल्लेबाजी करते हुए 40 ओवर में 162 रन 8 विकेट के नुकसान पर बनाएं। कोशलेंद्र ने 31, दिवित ने 25 और समर्थ ने 21 रनों का योगदान दिया। अरावली क्रिकेट अकादमी की ओर से लखन, रामनिवास और हर्षित ने दो-दो विकेट लिए। लक्ष्य का पीछा करने उतरी अरावली क्रिकेट अकादमी 39.5 ओवर में 155 रन पर ऑल आउट हो गई। सूर्याश ने 36, रामनिवास ने 31 और प्रभर गुप्ता ने 24 रनों का योगदान दिया। देवेंद्र शेखावत क्रिकेट अकादमी की ओर से जयदीप यादव, यशवर्धन सक्सेना और अभी राजपूत ने दो-दो विकेट लिया। 10 विकेट द मैच कोशलेंद्र सिंह को चुना गया।

राज्य स्तरीय अंडर-23 क्रिकेट प्रति.

हेतु करौली जिला टीम का चयन

जयपुर, 16 सितम्बर। राजस्थान क्रिकेट संघ के तत्वाधान में आयोजित राज्य स्तरीय अंडर 23 क्रिकेट प्रतियोगिता में भाग लेने वाली करौली जिला क्रिकेट टीम का चयन राजस्थान स्टीयर चयन कमेटी ने आज आरसीए अकादमी पर आयोजित ओपन चयन ट्रायल में खिलाड़ियों के प्रदर्शन के आधार पर किया। चर्यनित करौली जिला टीम :- हिमेश सिंह गुर्जर, गर्वित सरसवाल, अमित कुमार राधा, मो. गाजी खान, राजवीर मीना, आशु शर्मा, सचिन गुर्जर, नितिश सिंघल, विकास कुमार, अमन, सौरव सिंह, अंकित जाट, सुमित कुमावत, मो. जिशान, सिद्धीक खान, विक्की कोहली, पुलकित गुप्ता, मोहित नागर।

सहारा जिनसे था, वही अब खामोश हैं, कहते हैं- तेरा यहां कोई नहीं...

जयपुर, 16 सितम्बर। सहारा जिनसे था, वही अब खामोश है, कहते हैं- तेरा यहां कोई नहीं...। राजस्थान में कई कहावतें ऐसी बनी हुई हैं जो कि समय समय पर इंसान पर फिट बैठती हुईं नज़र आती हैं।इस समय ये कहावत राजस्थान रॉयल्स प्रबंधन और उपाध्यक्ष राजीव खन्ना पर फिट बैठती है। राजस्थान

रॉयल्स प्रबंधन और उपाध्यक्ष राजीव खन्ना ने साउथ पवेलियन में सीटिंग बढ़ाने को लेकर निर्माण कार्य करवाया था उसमें कई खामियां साफतौर पर दिखी जिसकी लीपापोती राजस्थान रॉयल्स की ओर से करवाई जा रही

है। इन सबके बीच एमएनआईटी के सिविल इंजीनियरिंग विभाग के प्रोफेसर एस डी भारती एवं स्पोर्ट्स काउंसिल के चेयरमैन नीरज के पवन द्वारा अपने आप को बचाकर साफगोई से बच कर निकलने वाली गली ढूँढकर

सारा घटनाक्रम का ठीकरा राजस्थान रॉयल्स प्रबंधन और उपाध्यक्ष राजीव खन्ना पर फोड़ दिया है। अब अगर भविष्य में कोई दुर्घटना या दर्शकों की जानमाल को नुकसान पहुंचा तो इसकी कीमत राजस्थान रॉयल्स प्रबंधन और उपाध्यक्ष राजीव खन्ना को चुकानी पड़ सकती है।

नीरज पवन ने पहले ही कहा था कि निर्माण करने वाले होंगे जिम्मेदार

नीरज कुमार पवन ने पहले ही कहा था कि राजस्थान रॉयल्स प्रबंधन द्वारा सवाई मानसिंह स्टेडियम में जो निर्माण कार्य किया जा रहा था वहां सुरक्षा मानकों की अनदेखी की जा रही थी, वहां काम कर रहे लोगों ने सुरक्षा उपकरण तक नहीं पहन रखे थे। ऐसे में अगर किसी भी तरह का हादसा या दुर्घटना होती है तो निर्माण कार्य करने वाले लोग ही उसके लिए जिम्मेदार होंगे। वहां काम कर रहे लोगों को सुरक्षा मानकों की पालना के निर्देश दिए थे।

पीकेएल-12 : बंगाल वारियर्स ने यूपी योद्धाज को हराया

जयपुर, 16 सितंबर। बंगाल वारियर्स ने अपने हरफनमौला खेल की बदौलत सवाई मानसिंह इंडोर स्टेडियम में मंगलवार को प्रो खेले गए कबड्डी लीग के 12वें सीजन के 35वें मुकाबले में यूपी योद्धाज को 41-37 से हरा दिया। यह लगातार चार हार के बाद बंगाल की पहली जीत है जबकि यूपी को दो जीत के बाद लगातार चौथी हार मिली है। बंगाल को जीत की पटरी पर लाने का श्रेय देवांक (17) को जाता है। मनप्रीत (5) ने उनका अच्छा साथ दिया और डिफेंस में आशोध ने हाई-5 के साथ यूपी की कमर तोड़ दी। यूपी के लिए गगन गौड़ा ने सात और गुमान सिंह ने पांच अंक लिए। डिफेंस में हितेश और आशू ने चार-चार अंक लेकर शुरुआत में देवांक पर लगाम लगाया लेकिन बाद में वे आजाद हो गए। देवांक के खिलाफ सावधानी बरतते हुए यूपी की टीम ने चार मिनट की समाप्ति तक 3-2 की लीड ले रखी । इस बीच गुमान सेल्फ आउट हुए और इस तरह स्कोर 3-3 हो गया।

अपोलो टायर्स बना भारतीय क्रिकेट टीम का नया प्रायोजक, 579 करोड़ में हासिल किये अधिकार

मुंबई, 16 सितम्बर। अपोलो टायर्स ने 579 करोड़ रुपये की शानदार बोली लगाकर त्रिकोणीय मुकाबले में जीत हासिल करते हुए भारतीय टीम के प्रायोजन अधिकार हासिल कर लिए हैं। यह प्रायोजन सौदा तीन साल का है और इसमें 121 द्विपक्षीय मैच और 21 आईसीसी मैच शामिल हैं। 100 से ज्यादा देशों में मौजूदगी वाली गुडगांव स्थित इस टायर कंपनी ने कैनवा और जेके सीमेंट्स की चुनौतियों को मात दी, जिन्होंने क्रमशः 544 करोड़ रुपये और 477 करोड़ रुपये की बोली लगाई थी। यह सौदा प्रति मैच लगभग 4.77 करोड़ रुपये का बैठता है,

हालांकि द्विपक्षीय और आईसीसी मैचों के बीच मूल्य अंतर को देखते हुए इसमें थोड़ा अंतर हो सकता है। क्रिकबज की रिपोर्ट के अनुसार, भारतीय क्रिकेट कंट्रोल बोर्ड (बीसीसीआई) द्वारा निर्धारित आधार मूल्य द्विपक्षीय मैचों के लिए 3.5 करोड़ रुपये और विश्व कप मैचों के लिए 1.5 करोड़ रुपये था। सभी रियल मनी गेमिंग कंपनियों पर प्रतिबंध लगाने वाले सरकारी आदेश द्वारा डीम11 सौदे को रद्द करने के बाद बीसीसीआई को एक नए प्रायोजक के लिए निविदाएं जारी करनी पड़ीं। एशिया कप के करीब आने वाले सरकारी आदेश के साथ, बीसीसीआई को संयुक्त अरब अमीरात में चल

रही महाद्वीपीय चैंपियनशिप में भारतीय टीम के लिए जर्सी प्रायोजक के बिना जाना पड़ा। नए प्रायोजकों को पहला अंतरराष्ट्रीय लाभ 2 अक्टूबर से शुरू होने वाली वेस्टइंडीज के खिलाफ दो टेस्ट मैचों की घरेलू श्रृंखला में मिलेगा, जिसके बाद ऑस्ट्रेलिया में एक सफेद गेंद की श्रृंखला होगी। हालांकि, इससे पहले, नए प्रायोजक का लोโก भारत ए और ऑस्ट्रेलिया के बीच तीन मैचों की 50 ओवरों की श्रृंखला के दौरान प्रदर्शित किया जाएगा। समझा जाता है कि बीसीसीआई ने चयनकर्ताओं को भारत ए वनडे टीम का चयन जल्दी करने के लिए कहा है ताकि 30 सितंबर, 2 और 5 अक्टूबर को कानपुर में होने वाले मैचों के लिए जर्सी तैयार की जा सकें। तीनों मैचों के लिए भारत-ए टीम की घोषणा 14 सितंबर को की गई थी।

मंगलवार को मुंबई स्थित बीसीसीआई मुख्यालय में बोली प्रक्रिया में भाग लेने वाली कंपनियों के अलावा, उत्तर प्रदेश स्थित शं क एयर और दुबई स्थित ओमनीयत ने भी आईटीटी दस्तावेज खरीदकर रचि दिखाई थी। हालांकि, वे बोली लगाने के लिए उपस्थित नहीं हुए। पता चला है कि मुंबई स्थित डब्ल्यूएनपी मॉडिया ने अपोलो के मूल्यआंक और सफल बोली की देखरेख की थी। बोली लगाने से पहले, उद्योग बीसीसीआई की निविदा पर प्रतिक्रिया को लेकर संशय में था।